

## مرثیہ ذہین

(غیر مطبوعہ)

شیر کو طلب کیا جب اہل شام نے عزم سفر کیا شہہ عالی مقام نے  
بٹی کا حال غیر جو دیکھا امام نے ذکر سفر نہ کچھ کیا صغرا کے سامنے  
بس دھیاں تھا یہی کہ وہ جی سے گذر نہ جائے

بیمار میرا عزم سفر سن کے مرنے جائے  
زینب کو اک کنارے بلا کر شہہ زمن کہنے لگے بتاؤ تو میں کیا کروں بہن  
در پیش ہے مجھے سفر آفت و محن شدت سے تپ کی فاطمہ صغرا ہے خستہ تن  
مانا ہے کربلا کا سفر دور ہے بہن  
کیا اس کو لے چلوں کہ وہ رنجور ہے بہن

اور چھوڑ جاؤں گا تو وہ یاں مر ہی جائے گی عادت یہ اس مریض کو بھینا ہے پڑ رہی  
جب غش سے چونکتی ہے تو وہ کہتی ہے یہی لوگو! میرے پدر کو بلا لپچو کوئی  
اور بے خبر چلوں جو مجھے یاں نہ پائے وہ  
بابا ہی بابا کہہ کے کہیں مرنے جائے وہ

ہے ایک تو یہ دوسری قبروں سے چھوٹنا صدے پہ صدمہ پیش ہے بھینا کروں میں کیا  
زینب نے رو کے عرض کی مختار ہوشہا لیکن یہ عرض کرتی ہوں میں غم کی جتلا  
گر ہے یہی ارادہ تو بلوانے دو مجھے  
ملنے کو قبر فاطمہ پر جانے دو مجھے

فرمایا شبہ نے جلدی ہے کیا اے جگر نگار ہم تم چلیں گے ساتھ ہی ملنے کو ایک بار  
زینت نے عرض کی نہیں اے شاہ با وقار جانے دیں پہلے آپ مجھے میں ہوں بے قرار  
نکلے گا کچھ نہ آگے تمہاری زبان سے  
تہا ہی مجھ کو کہنا ہے کچھ لتاں جان سے  
یہ کہہ کے شبہ سے وہ گنی قبر بتوں پر پہلے تو قبر فاطمہؑ پر آ کے کھولا سر  
پھر قبر سے لپٹ کے یہ بولی وہ نوحہ گر بیٹا سفر کو جاتا ہے تم کو نہیں خبر  
دوساں ہے نہ شاہ میری آس توڑ جائیں  
صغراؑ کی طرح مجھ کو بھی گھر میں نہ چھوڑ جائیں  
تہا ہوں آئی اس کی خبر کرنے آپ کو اے اماں جان اٹھو سفارش میری کرو  
مجھ کو بھی ساتھ لے چلیں بیٹے سے کہہ تو دو کس طرح چھوڑوں بھائی کو اماں بتاؤ تو  
دیکھو آل کار سفر کس طرح سے ہو  
صغراؑ کی زیست دیکھوں بسر کس طرح سے ہو  
اس درجہ پینی کہہ کے وہ محزون و نوحہ گر جو غش سا اس کو آگیا قبر بتوں پر  
تیار شبہ نے یاں کیا زاد رہ سفر زینت ستم زدگی کی کسی کو نہ تھی خبر  
فضہ سے بولے شبہ جو ہو غش میں اٹھا کے لا  
زینت کو قبر فاطمہؑ سے جلد جا کے لا  
سن کر چلی امام سے جلدی وہ دل حزیں پینچی جو قبر فاطمہؑ کے آن کر قریں  
بولی بلا کے شانے کو ہے دھیان یا نہیں غش سے انہو خوزادی کہ جاتے ہیں شاہ دیں  
ہیں شبہ بلا تے کوچ کا سامان ہو چکا  
سمجھو کہ گھر بتوں کا ویران ہو چکا  
یہ سن کر آئی ہوش میں زینت جگر جلی فضہ کا ہاتھ تھام کے آئی وہ پینتی  
بس آ کے صحن خانہ میں آتا نظر یہی صغراؑ ہے تھامے دامن شبیر رو رہی  
کہتی ہے یا امام کہاں آپ جاتے ہیں  
سمجھاتے ہیں امام گلے سے لگاتے ہیں  
صغراؑ کو تھامے کہتی ہے بانو جگر نگار غش آنہ جائے بیٹی نہ اتنی ہو بے قرار

کہتی ہے مانتا ہے نہ مانوں گی زہنہار لوگو! یہ دیکھتے ہو چڑھا ہے مجھے بخار  
جب تب ستائے گی تو میں کس کو بلاؤں گی  
جاؤں گی گرنہ ساتھ تو میں مر ہی جاؤں گی

کٹھوم کہہ رہی ہے کہ دامن کو چھوڑ دو کہتی ہے وہ پھوپھی نہ ستاؤ مجھے ہنو  
چھوڑوں گی میں نہ چھوڑوں گی کتنا ہی تم کہو میں چھوڑتی ہوں ہاتھ بھی دامن کو چھوڑ تو  
کاہے کو پھر ملوں گی جو اس آن جھپٹ گئی  
دامن سے چھٹ گئی تو میری جان چھٹ گئی

کہتی ہے رو کے زوجہ شہیز کہ میری جان دامن تو چھوڑ دو یہ چلی جائے گی کہاں  
دیکھ ان کی سمت ہو گئیں آنکھیں جو خوفناک زہنہ کی سمت دیکھ کے بولی کہ آؤ یہاں  
سب کہتے ہیں کہ چھوڑو شہہ دیں پناہ کو  
سمجھاتی ہیں مجھے نہیں سمجھاتی شاہ کو

اچھا پھوپھی جو مجھ سے کہا شہہ سے بھی کہا سب اپنی کہتے ہیں میری سنتی نہیں ذرا  
کہتی ہو تم بھی چھوڑ دوں دامن میں شہہ کا یہ بات مجھ مریض سے کہنا نہیں ردا  
کہتا نہیں کوئی کہ شہا دل نہ توڑنا  
کوئی مجھ سے کہتا یہ نہیں دامن نہ چھوڑنا

اچھا پھوپھی تمہیں یہ بتاؤ مجھے ذرا بیمار اک جہاں میں ہوں میں ہی انوکھی کیا  
بیمار اور کوئی جہاں میں نہیں ہوا بیمار بیٹی کی کہو کس باپ نے جدا  
آزار سے چھٹی نہیں زہنہار بیٹیاں  
کس کس پدر نے چھوڑ دیں بیمار بیٹیاں

اس میں یہ ہوگی مصلحت دلبر رسول صحت اگر نہ ہوگی تو ہونے گی یہ لموں  
یعنی سفر میں اس کو نہ ہوگی شفا حصول گر ہے یہی دوا تو مجھے ہے مرض قبول  
ایذا سفر کی فکر دوا کی بھلائیے  
میری دوا یہی مجھے لیتے جائیے

ینب نے اس سے رو کے کہا اے سرور جاں چھوڑو پدر کو اور نہ آنسو کرو رواں

تھوڑے دنوں تو رنج جدائی ہے تجھ کو ہاں بھولیں گے ایک آن نہ تجھ کو شہہ زماں  
اچھی بھی ہوگی خط بھی یہاں آئیں جائیں گے  
ضامن میں ہو کے جاتی ہوں تجھ کو بلائیں گے

صغرا نے شکل دیکھ کے زینب کی رو دیا بولی پھوپھی سے تم نے بھی آخر یہی کہا  
تم کیا کرو پھوپھی کہ ہے کہنا برا بدا یہ کہہ کے چھوڑنے لگی دامن حسین کا  
دامن تو چھوڑتی ہوں پہ مجبور ہو کے میں  
یہ جان لو جیوں گی نہ مجبور ہو کے میں

دامن کو شہہ کے چھوڑ دیا آہ کھینچ کر بانو سے بولی چھوڑ دو اماں مری کمر  
بسل سی لوٹنے لگی صغرا زمین پر ہونے لگے سوار شہشاہ بحر و بر  
گھوڑے کو در پہ دیکھ کے بس چھاتی پھٹ گئی  
شہہ کی نظر بچا کے سموں سے لپیٹ گئی

جب ہو چکے سوار تمام آل مصطفیٰ صغرا نے سُم کو چوم کے گھوڑے سے یہ کہا  
بابا کے راہوار نہ یاں سے سرک ذرا حضرت نے ایڑ گھوڑے کو کی پر نہ وہ چلا  
ہر چند شاہ کہتے تھے لیکن نہ چلتا تھا  
صغرا کے سر پہ تھوٹھنی رو رو کے ملتا تھا

عباس کی جو جانب سرور پڑی نظر آواز دی نہ ایڑ کرو شاہ بحر و بر  
جو سمجھے چلتا کیوں نہیں یہ اسپ خوش سیر لپٹی ہوئی سموں سے ہے صغرا برہنہ سر  
صغرا کا حکم رد کرے یہ آہ کس طرح  
وہ کہتی ہے نہ چل یہ چلے شاہ کس طرح

حضرت اتر کے گھوڑے سے واں دیکھتے ہیں کیا لپٹی ہوئی سموں سے ہے وہ غم کی بتلا  
آغوش میں مریض کو شہہ نے اٹھا لیا بولے کہ میری جان کڑھاؤ نہ دل مرا  
صغرا نے عرض کی مرا جی مانتا نہیں  
حالت کسی کے دل کی کوئی جانتا نہیں

تم ہوتے تھے سوار تھی حالت مری بری کچھ اور بن نہ آئی تو اے نائب علی

میں حال جان زار جو کہہ کہہ کے تھک چکی بیتاب ہو کے اس کی سموں سے لپٹ گئی  
شہہ نے کہا کہ فاطمہ پھر کیا بتاؤں میں  
کوئی گھڑی اب اور کہو تو نہ جاؤں میں  
جانے دو لوگ کرتے نہ واں انتظار ہوں نہ اشکبار تم ہو نہ ہم اشکبار ہوں  
بولی یہ کیجئے آپ نہ اب بے قرار ہوں لے کر مجھے بھی اہل حرم تک سوار ہوں  
خواہر کو بھی میں دیکھ لوں اصغر کو دیکھ لوں  
پھوپھیوں کو چل کے دیکھ لوں مادر کو دیکھ لوں  
گودی میں فاطمہ کو لئے شاہ بحر و بر واں تک لے آئی یہیاں جس جاتھیں نوحہ گر  
گودی سے بس اتر پڑی صفراً زمین پر چائے مملوں سے رہیں غیراب ادھر  
سب سے کہا کہ پردہ محافے کا نال دو  
بیتاب ہوں محافے سے سب منہ نکال دو  
لنہ صاحبو مجھے رخصت تو کرتے جاؤ جاتے تو ہو اب آخری دیدار تو دکھاؤ  
رخصت تو کر لوں تم کو نہ اتنا مجھے کڑھاؤ دل بیقرار ہوتا ہے اصغر کو جلد لاؤ  
اے صاحبو! بتاؤ تو صفراً بھی کوئی ہے  
اصغر تمہارا پیارا ہے میرا بھی کوئی ہے  
صفراً کے اس سخن سے جگر منہ کو آگیا گھبرا کے ایک ایک نے پردہ اٹھا دیا  
حسرت سے ایک ایک کو دیکھا کی فاطمہ بولی خدا کو سونپا پہ شکوہ میرا رہا  
تم سب چلے میں مورد آفات رہ گئی  
میں ساتھ سے تو رہ گئی پر بات رہ گئی  
آئے گی یاد سب مجھے پیچھے جدا جدا اماں نے یہ کہا پھوپھی اماں نے یہ کہا  
بہنوں نے بات پوچھی نہ بھائی کڑھا رہا عموں کو ایک سکینہ ہی کے ساتھ انس تھا  
کہہ دو پھوپھی نہیں ہے کہ میری چچی نہیں  
لیکن سوا خدا کے میرا اب کوئی نہیں  
کہنے لگی وہ مادر محزوں سے پیٹ کے  
ڈرتی ہوں میں اسی سے کہ تم دونہ دو مجھے  
اک عرض ہے میری جو قبول آپ کیجئے  
اصغر کو آپ دیویں تو مانگوں میں آپ سے

پھر پاؤں یا نہ پاؤں گلے تو لگاؤں میں  
کیا جانے جیوں نہ جیوں مر ہی جاؤں میں  
بانو نے سن کے دے دیا اصغر کو دلربا لے کر بلائیں اس کو گلے سے لگایا  
بولی کہ بھائی جان ہمارا نہ کوئی تھا یاں سب نے ہم کو چھوڑ کے تم سے چھڑا دیا  
اماں ہی تم ہو کنبہ ہے خالق کی شان سے  
جھولا ہے ہم ہیں اور یہ اجڑا مکان ہے  
جاگو جیو جہاں میں مرے اے سرور جاں بابا کے سائے میں تمہیں خالق کرے جو ان  
سہرا بھی باندھو لاؤ دلہن ایک ہم کہاں لداں رہا بڑھیں نہ میرے آگے ہنسلیاں  
ارماں یہی ہے رہ گئی افسوس بھائی میں  
انگلی پکڑ کے تم کو پھرانے نہ پائی میں  
کاہے کو یاد فاطمہ کی تم کو آئے گی کبراً ہماری جا پہ تمہیں اب کھلائے گی  
بالی سکینہ تم کو گلے سے لگائے گی گہوارے میں تھپک کے رقیۃ سلائے گی  
آغوش خالی دیکھ کے آنسو بہائیں گے  
ہم خالی تیرے جھولے کی ڈوری ہلائیں گے  
ہے تو کہ اچھی ہونے پہ وعدہ بلانے کا پر اب تو بھائی جان مجھے ہو چکی شفا  
بابا بلائیں گے نہ میں جاؤں گی گو کہا ہاں کہنے کو پھوپھی نے مراجی تو رکھ لیا  
ہے چھوڑنا دلیل مرے مارے جانے کی  
امید ہے شفا کی نہ مجھ کو بلانے کی  
پر بھائی جان خیر سے آؤ گے جو پھر کر جتیا مجھے نہ پاؤ گے جاؤں گی میں تو مر  
شہنہ کا سفر ادھر ہے مرا ہے ادھر سفر یہ یاد رکھیو گر میں کنی جان سے گزر  
لنہ یہ نہ بات میری بھول جائیو  
تربت پہ میری گھنٹیوں تم چل کے آئیو  
یہ کنبہ کے نش سا آگیا اصغر کو ایک بار لے آئی تانی اس کو حرم ہو گئے سوار  
آگے زین کر یہ دعا میرے کردگار بہر جناب فاطمہ صغرا جگر فگار

ایذا سے اب سفر کی میری بھی رہائی کر  
مشکل کشا کو بھیج کے مشکل کشائی کر

کرتا دعا ذہین ہے یہ حق سے بار بار ہے جو نواب ملکہ زمانیہ رستگار  
اس کو جہاں میں رکھو تو باعز و افتخار پامال اس کے دشمنوں کو کرائے کردگار  
اس کو نہ خوف گردش افلاک کا رہے  
سایہ ہمیشہ پنجتن پاک کا رہے

☆☆☆